

امیگریشن اینڈ کسٹمز انفورسمنٹ

اگر ICE کا کوئی ایجنٹ آپ کے دروازے پر پہنچ جائے تو:

- دروازہ نہ کھولیں، مگر پر سکون رہیں۔ آپ کو حقوق حاصل ہیں۔
- پوچھیں کہ وہ وہاں کیا کرنے آئے ہیں (اور اگر آپ کو کسی ترجمان کی ضرورت ہو تو اس کی درخواست کریں)۔
- اگر وہ اندر آنے کا مطالبہ کریں تو آپ ان سے پوچھیں کہ کیا ان کے پاس کوئی وارنٹ ہے جس پر کسی جج کے دستخط ہوں* اور اگر ایسا ہے تو اسے دیکھنے کا مطالبہ کریں (کسی کھڑکی سے یا دروازے کے نیچے سے سرکا کر)۔
- اگر ان کے پاس کوئی ایسا وارنٹ نہ ہو جس پر کسی جج کے دستخط ہوں*، تو آپ انہیں اندر آنے سے منع کر سکتے ہیں۔ ان سے کوئی بھی معلومات دروازے پر چھوڑ دینے کو کہیں۔
- اگر وہ زبردستی اندر گھس آتے ہیں تو مزاحمت نہ کریں۔ گھر میں ہر شخص کو خاموش رہنے کی تلقین کریں۔
- اگر آپ کو گرفتار کر لیا جاتا ہے، تو خاموش رہیں اور جب تک کسی وکیل سے آپ کی گفتگو نہ ہو جائے کسی بھی چیز پر دستخط نہ کریں۔

* کوئی ICE انتظامی وارنٹ (فارم I-205، I-200) انہیں آپ کے گھر میں آپ کی اجازت کے بغیر داخل ہونے کی اجازت نہیں دیتا ہے۔

اپنے حقوق کو جانئے

ACLU

ICE ایجنٹس آپ کے کام کی جگہ پر

اگر امیگریشن ایجنٹس آپ کے کام کی جگہ پر آ جائیں تو:

- (1) پوچھیں کہ کیا آپ چھوڑ کر جانے کے لیے آزاد ہیں۔ اگر ہاں، تو خاموشی سے باہر نکل جائیں۔
- (2) آپ کو تلاشی کی اجازت نہ دینے کا حق حاصل ہے۔ بیانگ دہل کہہ دیں کہ آپ اپنے سامانوں کی تلاشی لینے کی اجازت نہیں دیتے ہیں۔
- (3) آپ کے پاس خاموش رہنے کا حق ہے۔ آپ کے لیے کسی بھی شخص کے ساتھ اپنی امیگریشن کی حالت پر بات چیت کرنا لازمی نہیں ہے، جیسے آپ کہاں پیدا ہوئے تھے، کیا آپ کوئی شہری ہیں، یا آپ اس ملک میں کیسے داخل ہوئے۔ لیکن اگر آپ کے پاس امیگریشن سے متعلق درست دستاویزات ہوں، تو آپ کو انہیں دکھانا چاہیے۔ جعلی دستاویزات ہرگز پیش نہ کریں۔
- (4) اگر آپ کو گرفتار کر لیا جاتا ہے تو کہہ دیں کہ آپ کسی وکیل سے گفتگو ہونے تک خاموش رہنا چاہتے ہیں۔
- (5) آپ کو امیگریشن ایجنٹس کے ساتھ اپنی بات چیت کو ریکارڈ کرنے کا حق حاصل ہے بشرطیکہ آپ مخل نہ ہوں۔

اپنے حقوق کو جاننے

ACLU